




# म. प्र. चेम्बर ऑफ कॉमर्स एण्ड इण्डस्ट्री, ग्वालियर

<https://mpcci.in>

## अर्थवार्ता मासिक पत्रिका



- ◆ आरएनआई/एमपीएचआईएन/1997/6965
- ◆ डाक पंजीकृत सं. ग्वालियर / 40020263/2023-25
- ◆ वर्ष : 27, अंक : 08
- ◆ माह : फरवरी 2025

**FEBRUARY**  
**2025**



## भारत व अमेरिका के लोगों के बीच स्थायी मित्रता हमारे सहयोग का आधार है : माइक हैंकी अमेरिकी महावाणिज्य दूत, माइक हैंकी का 'चेम्बर भवन' में हुआ आगमन

http://www.mpcci.in

**अर्थवार्ता**  
मासिक पत्रिका



अमेरिकी महावाणिज्य दूत, माइक हैंकी का शुभागमन, दिनांक 11 फरवरी को 'चेम्बर भवन' में हुआ। आपने इस अवसर पर पदाधिकारियों व युवा उद्यमियों से मुलाकात की और अमेरिका तथा मध्य प्रदेश राज्य के बीच वाणिज्यिक सहयोग को बढ़ाने तथा उसे और गहरा करने पर चर्चा की। महावाणिज्य दूत हैंकी ने इस बात पर जोर दिया कि हमारे दोनों देशों के लोगों के बीच स्थायी मित्रता हमारे सहयोग का आधार है तथा यह हमें आगे बढ़ने के लिए प्रेरित करती है, क्योंकि हम अमेरिका-भारत आर्थिक संबंधों की जबरदस्त संभावनाओं को महसूस करते हैं।

इस अवसर पर अध्यक्ष-डॉ. प्रवीण अग्रवाल ने अपने स्वागत उद्बोधन में कहा कि माइक हैंकी जो कि प्रथम बार ग्वालियर की आधिकारिक यात्रा पर आए हैं। हम, ऐतिहासिक नगरी ग्वालियर में पधारने पर आपका हार्दिक स्वागत करते हैं। आपने कहा कि ग्वालियर सांस्कृतिक, राजनैतिक एवं आर्थिक दृष्टि से मध्यप्रदेश एवं देश में अद्वितीय स्थान रखता है। सिंधिया राजवंश द्वारा दो शताब्दी से अधिक समय से ग्वालियर शहर के राजनैतिक, सांस्कृतिक एवं आर्थिक परिदृश्य को आकार देने में महत्वपूर्ण भूमिका निभाई है। सिंधिया राजवंश की दूरदर्शिता से ही वर्ष-1906 में इस संस्था की स्थापना ग्वालियर में की गई थी। 24 सदस्यों से प्रारंभ होकर यह संस्था आज एक वटवृक्ष का रूप ले चुकी है एवं अपने उद्देश्यों से ग्वालियर अंचल सहित प्रदेश के व्यापार एवं उद्योग में अपनी महत्वपूर्ण भूमिका अदा कर रही है। ग्वालियर की समृद्ध सांस्कृतिक विरासत के फलस्वरूप ही यूनेस्को द्वारा वर्ष-2023 ग्वालियर को "सिटी ऑफ म्यूजिक" का खिताब दिया गया है। ग्वालियर में निवेश की असीम संभावनाएँ हैं। आपने कहा कि महावाणिज्य दूत हैंकी, आपकी यात्रा ऐसे रोमांचक समय में हुई है, जब भारत और संयुक्त राज्य अमेरिका दोनों ही कई क्षेत्रों में सहयोग को गहरा करने की कोशिश कर रहे हैं। हम अमेरिका-भारत संबंधों को मजबूत करने के लिए नए अवसरों की पहचान करने के लिए तत्पर हैं।

बैठक का संचालन कर रहे, मानसेवी सचिव-दीपक अग्रवाल ने अमेरिकी महावाणिज्य दूत माइक हैंकी के चेम्बर पधारने को ऐतिहासिक क्षण बताते हुए, बैठक के संबंध में उपस्थित युवा उद्यमियों को अवगत कराया।

अमेरिकी महावाणिज्य दूत माइक हैंकी ने ग्वालियर के यूथ आइकॉन से व्यापार-उद्योग पर चर्चा की।



चेम्बर की ईडीसी उपसमिति के संयोजक-आद्यंत अग्रवाल द्वारा टूबेको एवं कंस्ट्रक्शन बिजनेस एवं कैलिफोर्निया स्थित आईटी कंपनी के विषय में बताया एवं कैलिफोर्निया स्थित आईटी कंपनी के विस्तार पर अमेरिकी महावाणिज्य दूत माइक हैंकी से चर्चा की।

चेम्बर की ईडीसी उपसमिति के सहसंयोजक-शरद गोयल ने बताया कि उनका डायमण्ड ज्वेलरी मैन्युफेक्चरिंग का व्यवसाय है। आपने बताया कि सूरत और मुंबई से हीरा खरीदकर, डायमंड के गहनों का निर्माण करते हैं। आपने श्री हैंकी के समक्ष अमेरिका एवं भारत में डायमण्ड की दरों में अंतर को कम करने का मुद्दा उठाया।

युवा उद्यमी एवं विधिक जागरूकता उपसमिति के सहसंयोजक-श्री विवेक अग्रवाल ने बताया कि वह रक्षा के क्षेत्र में डीआरडीओ के साथ पिछले तीन दशकों से काम कर रहे हैं और इण्डियन डिफेंस फोर्सिस में अपने उत्पाद सप्लाय करते हैं। आपने यूएस की कंपनियों के साथ रक्षा क्षेत्र में पार्टनरशिप एवं टेक्नोलॉजी ट्रांसफर का जो अवसर है, उस पर चर्चा की।

उद्यमी विक्रांत बंसल द्वारा पैकेजिंग मटेरियल डब्ल्यूपीसी से संबंधित उत्पादों की जानकारी एवं पैकेजिंग मटेरियल को एक्सपोर्ट करने की जानकारी दी।

श्री वरुण गोयल द्वारा पैरामिलिट्री फोर्सिस के यूनिफार्म निर्माण संबंधी बिजनेस की जानकारी दी। युवा उद्यमी, श्री अमर सिंह राठौर ने ग्वालियर में पाए जाने वाले 'सेन्ड स्टोन' के उत्पादों की जानकारी दी एवं ग्वालियर में पाए जाने वाले अन्य मिनरल्स पर चर्चा की। तेल निर्माण के उद्यम में कार्यरत श्री शिखर अग्रवाल ने बताया कि वह सोया उत्पादों का निर्माण करते हैं एवं इसे भारत में ही नहीं अपितु विदेशों में भी एक्सपोर्ट करते हैं। आपने सोया के जीएमओ उत्पाद पर भी चर्चा की।

इस अवसर पर अमेरिकी महावाणिज्य दूत माइक हैंकी को उपाध्यक्ष-डॉ. राकेश अग्रवाल एवं कोषाध्यक्ष-संदीप नारायण अग्रवाल द्वारा स्मृति चिन्ह भेंट किया गया।

अमेरिकी महावाणिज्य दूत माइक हैंकी के साथ हुई चर्चा का संचालन, मानसेवी सचिव-दीपक अग्रवाल ने किया। अंत में आभार ईडीसी उपसमिति के संयोजक-आद्यंत अग्रवाल द्वारा व्यक्त किया गया।



## सर्राफा कारोबारी ग्वालियर से बाहर माल ले जाते समय माल का पर्चेज बिल एवं डिलेवरी चालान साथ लेकर चलें चेम्बर ऑफ कॉमर्स में जीएसटी पर बैठक का आयोजन

http://www.mpcci.in

**अर्थवार्ता**  
मासिक पत्रिका



“सर्राफा कारोबारियों के लिए विक्रय हेतु ग्वालियर से माल बाहर ले जाने पर क्या कागजात साथ रखे जाएँ” विषय पर एक बैठक का आयोजन, दिनांक 11 फरवरी को किया गया। बैठक में अपर आयुक्त, राज्य कर, म.प्र. संभाग-1, श्रीमती मिक्की अग्रवाल, जीएसटी विशेषज्ञ, सी.ए. दीपक वाजपेयी, उपायुक्तद्वय-श्री कुमार अभिषेक एवं श्री राजेश धाकड़ सहित काफी संख्या में सर्राफा कारोबारी उपस्थित थे।

अपर आयुक्त, राज्य कर, म. प्र. संभाग-1, श्रीमती मिक्की अग्रवाल ने इस अवसर पर कहा कि चेम्बर ऑफ कॉमर्स से हमें व्यापारिक समस्याओं पर निरंतर फीडबैक मिलता है, जिससे हम उन मुद्दों को सॉल्व कर पाते हैं। वह हमारी कमियाँ भी बिना शिकायत के बताते हैं और हम उन्हें कारोबारियों द्वारा की जाने वाली त्रुटियों को बताकर उन्हें सुधारने के लिए कहते हैं। यह जो संवाद की प्रक्रिया है, वह एक परिवार की तरह है। वहीं सर्राफा कारोबारी चूंकि मेरे स्वजन भी हैं, इसलिए सर्राफा कारोबारी भी हमारा परिवार ही हैं, उनकी समस्याओं को जानने के लिए हम उत्सुक रहते हैं, ताकि उन्हें दूर किया जा सके।

बैठक के प्रारंभ में अध्यक्ष-डॉ. प्रवीण अग्रवाल ने अध्यक्षीय उद्बोधन देते हुए कहा कि व्यापारी घर से माल लेकर व्यापार करने के लिए 10-15 दिन के लिए निकलता है। व्यापारी की गाड़ी डिटैन करने से पहले यह देखना चाहिए कि व्यापारी की भावना क्या है, यदि व्यापारी की भावना चोरी की नहीं है, तो उसकी गाड़ी डिटैन नहीं करना चाहिए। व्यापारी को भी अपने साथ सभी जरूरी कागजात लेकर चलना चाहिए, लेकिन वे कागज कौन से होंगे, वह हम आज इस बैठक में जानेंगे।

बैठक का संचालन कर रहे, मानसेवी सचिव-दीपक अग्रवाल ने कहा कि जीएसटी के कई प्रावधानों के कारण सर्राफा कारोबारियों को शहर से बाहर माल ले जाते समय आ रहीं परेशानियों के समाधान की दिशा में आज की बैठक से अवश्य ही कुछ हल निकलेगा, ऐसा मुझे विश्वास है।

उपायुक्त-श्री राजेश धाकड़ ने बैठक में ग्वालियर से बाहर माल ले जाने पर क्या सावधानियाँ और क्या कागजात रखे जाने के विषय पर बताते हुए कहा कि जीएसटी का जो बेसिक प्रावधान है, उसमें यह स्पष्ट किया गया है। किसी भी गुड्स को फिर चाहे वह सोना-चांदी या कोई मूल्यवान धातु है, उसे ले जाने का पूरा प्रोसेस सेक्शन 138 में बताया गया है। आपके पास इनवॉइस या बिल या डिलेवरी चालान होना चाहिए। इसके साथ ही ई-वे बिल की पात्रता जीएसटी प्रावधान में है। अगर हमारे माल का ट्रांजेक्शन एक राज्य से दूसरे राज्य में होना है और हमारे माल की कीमत 50 हजार या उससे ज्यादा है, तब ई-वे बिल बनाना होगा। इससे कम की राशि या टैक्स फ्री वस्तुओं पर ई-वे बिल नहीं बनाना है। मध्यप्रदेश के नोटिफिकेशन की बात करें, तो सबसे लेटेस्ट नोटिफिकेशन 29.03.2022 के अनुसार ई-वे बिल को चार केटेगरी में बांटा गया है। यदि जिले के भीतर माल का ट्रांजेक्शन हो रहा है, तो कितनी भी कीमत अथवा कितनी भी मात्रा हो, ई-वे बिल की कोई आवश्यकता नहीं है। एक जिले से दूसरे जिले में मूवमेंट पर टैक्स फ्री आयटम पर कोई ई-वे बिल नहीं है। टूबेको, पान मसाला इस प्रकार के प्रॉडक्ट पर 50 हजार या उससे ज्यादा पर ई-वे बिल बनाना होगा। इन उत्पाद के अलावा कोई केटेगरी है, तो एक लाख या उससे ऊपर के माल पर ई-वे बिल बनाना होगा। मेडिसिन गुड्स के लिए आवश्यक नहीं है। यदि एक राज्य से दूसरे राज्य में होगा, तो ई-वे बिल बनाना होगा। सोना-चांदी अथवा मूल्यवान धातु के लिए 04.08.2023 को सरकार ने नोटिफिकेशन नंबर 38 निकाला है। इसमें रूल्स 138 एफ एक्ट में जोड़ दिया है। इसमें प्रोविजन्स यह किया गया है कि गोल्ड-सिल्वर या मूल्यवान धातु पर रु. 2 लाख से ऊपर के मूल्य का माल लेकर जाते हैं, तो संबंधित राज्य अलग से नोटिफिकेशन जारी करके



ई-वे बिल लागू कर सकता है। इसमें आपको केवल पार्ट- 'ए' जिसमें माल की जानकारी होती है, वह भरना। दूसरा पार्ट- 'बी' जिसमें व्हीकल की डिटेल दी जाती है, वह नहीं भरना है। यह आपको रिलेक्सेशन दिया गया है। म. प्र. में ऐसा कोई नोटिस जारी नहीं किया गया है। इसलिए आपको इंटरस्टेट तथा इंट्रा स्टेट दोनों में माल ले जाने पर ई-वे बिल की आवश्यकता आज की तारीख में नहीं है।

दस्तावेज-आपके पास पर्चेज का बिल होना चाहिए। आपको यह नहीं पता है कि बाहर जाकर आप माल कितना और किसको बेचेंगे, तो इस कंडीशन में आप डिलेवरी चालान बनाइए। यह आप सेल्फ के लिए ही बनाएँगे। इसमें आयटमवाइज व अनुमानित वेल्यू भी रखेंगे। रूटीन में आप जो इनवॉइस या बिल बनाते हैं, वह बिल बुक साथ में लेकर जाएं। जितना माल बेचते जाएँ, उसके बिल बुक से बिल बनाते जाएँ। वापिसी में यदि कुछ माल बच जाए, तो आप पुनः वापिसी के लिए डिलेवरी चालान बनाएँ, जिसमें बचे हुए माल का ब्यौरा लिखें। कई बार आरपीएफ या जीआरपी आपके माल को पकड़ लेते हैं, चूंकि वह यह सब प्रक्रिया को नहीं जानते हैं या उनका कोई इंटेनशन हो सकता है, तो जब माल हमारे पास आएगा, तब जरूरी दस्तावेज होने पर आपके माल का लेखा-जोखा होने पर परेशानियों से आप बचे रहेंगे।

जीएसटी विशेषज्ञ, सी. ए. दीपक वाजपेयी ने बताया कि यह जो समस्या है, वह आज की नहीं है, यह पूर्व में भी थी। सरकार ने इस समस्या को समझते हुए एक सर्कुलर जारी किया है, जिसे आप हमेशा बाहर जाते समय अपने साथ रखें। सीबीआईसी द्वारा जारी सर्कुलर नंबर 10/10, अक्टूबर-2017 में निकाला गया है। इसमें पूरी इबारत ज्वेलरी सेक्टर के लिए ही लिखी गई है। उक्त बैठक में उपस्थित कारोबारियों की जिज्ञासाओं का समाधान भी किया गया।

कार्यक्रम के अंत में लश्कर सराफा संघ एवं ग्वालियर सराफा संघ के अध्यक्षद्वय-श्री नरोत्तम जैन एवं श्री जवाहर जैन द्वारा अपर आयुक्त-श्रीमती मिक्की अग्रवाल को स्मृति चिन्ह प्रदान किया।

बैठक के अन्त में आभार उपाध्यक्ष-डॉ. राकेश अग्रवाल द्वारा व्यक्त किया गया। कार्यक्रम में पूर्व उपाध्यक्ष-श्री पारस जैन, कार्यकारिणी समिति सदस्य-सर्वश्री लक्ष्मीनारायण गर्ग (रोबिन), रवि जैन, अभिषेक गोयल, आशीष जैन, अमित अग्रवाल, आशीष अग्रवाल, संजय गुप्ता, नंदकिशोर गोयल, सुशांत सिंघल सहित काफी संख्या में सराफा कारोबारी उपस्थित थे।

## फरवरी, 2025 के महत्वपूर्ण प्रयास...

- \* प्रमुख सचिव एवं आयुक्त, नगरीय प्रशासन एवं विकास संचालनालय, भोपाल सहित आयुक्त सह संचालक, संचालनालय नगर तथा ग्राम निवेश, म. प्र. शासन, भोपाल को पत्र प्रेषित कर, ग्वालियर के रियल एस्टेट सेक्टर की समस्याओं के संबंध में अवगत कराया गया।
- \* पूर्व मुख्यमंत्री-माननीय श्री शिवराज सिंह चौहान द्वारा दि. 10 सितम्बर, 23 को 'चेम्बर भवन' में की गई विभिन्न घोषणाओं के संबंध में प्रदेश के मुख्यमंत्री-माननीय डॉ. मोहन यादव, केन्द्रीय संचार मंत्री-श्रीमंत ज्योतिरादित्य सिंधिया सहित ऊर्जा मंत्री-श्री प्रद्युम्न सिंह तोमर, प्रभारी मंत्री-माननीय श्री तुलसी सिलावट को पत्र प्रेषित किए गए।
- \* संयुक्त आयुक्त, राज्य कर (जीएसटी), संभाग-1, ग्वालियर को पत्र प्रेषित कर, वेत के अधीन जमा कराई गई एफडीआर को वापिस किए जाने की माँग की गई।
- \* मण्डल रेल प्रबंधक, झाँसी को पत्र प्रेषित कर बुंदेलखण्ड एक्सप्रेस एवं चम्बल एक्सप्रेस में जनरल कोच के डिब्बे आगे व पीछे लगाए जाने की माँग की गई।
- \* सांसद-माननीय श्री भारत सिंह कुशवाह को पत्र प्रेषित कर, ट्रांसपोर्ट नगर की सड़कों के निर्माण के संबंध में उनके द्वारा दि. 14 अगस्त, 24 को 'चेम्बर भवन' में की गई घोषणा को स्मरण कराते हुए, तत्काल कार्य प्रारम्भ कराए जाने की माँग की गई।
- \* प्रमुख सचिव एवं आयुक्त, नगरीय प्रशासन एवं विकास संचालनालय को भोपाल में पत्र सौंपकर, ग्वालियर के रियल एस्टेट सेक्टर में उत्पन्न विसंगतियों सहित नगर-निगम, ग्वालियर द्वारा एक हजार वर्गफीट से अधिक क्षेत्र वाले गैर आवासीय भवनों से अत्याधिक 'गारबेज शुल्क' वसूल किए जाने के संबंध में अवगत कराते हुए, इसे नियमों के अनुरूप तर्कसंगत किए जाने की माँग की गई।
- \* आयुक्त, नगर-निगम, ग्वालियर को पत्र सौंपकर, गैर-आवासीय भवनों से अत्याधिक 'गारबेज शुल्क' वसूल किए जाने का विरोध करते हुए, रु. 240/- की दर से प्रति वर्ष 'गारबेज शुल्क' लिए जाने हेतु आदेश जारी करने की माँग की गई।
- \* म. प्र. प्रमुख, फिक्की-भोपाल को पत्र प्रेषित कर, केबिनेट सचिवालय में सचिव के समक्ष प्रस्तुत किए जाने हेतु महत्वपूर्ण सुझाव प्रेषित किए गए।
- \* मुख्यमंत्री-माननीय डॉ. मोहन यादव एवं प्रमुख गृह सचिव, भोपाल को पत्र प्रेषित कर, ग्वालियर के आर्म्स डीलर लायसेंस का नवीनीकरण किए जाने की माँग की गई।



हार्टअटैक के मरीज के लिए प्रारम्भ के 05 मिनट  
अत्यन्त महत्वपूर्ण है : डॉ. जमाल यूसुफ  
CPR ट्रेनिंग एवं स्वस्थ हृदय पर 'चेम्बर भवन'  
में सेमीनार का हुआ आयोजन

http://www.mpcci.in

अर्थवार्ता

मासिक पत्रिका

सुप्रसिद्ध हृदय रोग विशेषज्ञ-डॉ. जमाल यूसुफ ने CPR पर दी ट्रेनिंग



MPPCCI के सदस्यों को CPR जैसी जीवन रक्षक महत्वपूर्ण विषय की बारीकियों से रूबरू कराने के उद्देश्य से एक ट्रेनिंग कार्यक्रम एवं सेमीनार का आयोजन दिनांक 14 फरवरी को 'चेम्बर भवन' में किया गया। इस अवसर पर नई दिल्ली से पधारे, सुप्रसिद्ध हृदय रोग विशेषज्ञ-डॉ. जमाल युसुफ द्वारा सीपीआर ट्रेनिंग एवं अपने हृदय, फेफड़े व मस्तिष्क को किस प्रकार से स्वस्थ रखे, इस पर विस्तार से जानकारी दी गई। कार्यक्रम के प्रारम्भ में पदाधिकारियों द्वारा डॉ. जमाल युसुफ जी को फल की टोकरी भेंट कर, आत्मीय स्वागत किया गया।

डॉ. जमाल युसुफ ने इस अवसर पर कहा कि कार्डियोपल्मोनरी रिससिटेशन (CPR) एक आपातकालीन प्रक्रिया है, जो किसी व्यक्ति के दिल की धड़कन या सांस लेने के दौरान की जाती है। सीपीआर का मुख्य उद्देश्य मस्तिष्क और अन्य महत्वपूर्ण अंगों तक ऑक्सीजन पहुँचाना है। आपने बताया कि सीपीआर हाथों से व मुँह से की जाती है। हाथों से सीपीआर तब किया जाता है, जब व्यक्ति सांस नहीं ले रहा हो अथवा उसको सांस लेने में परेशानी हो रही हो। इसमें छाती पर दबाव डाला जाता है, ताकि रक्त संचार को बनाए रखा जा सके। मुँह से मुँह में सीपीआर तब किया जाता है, जब व्यक्ति की सांस रुक गई हो। इसमें व्यक्ति के मुँह में हवा भरकर उसके फेफड़ों को फुलाया जाता है।

आपने ने कहा कि सीपीआर की प्रक्रिया तब तक चालू रखना चाहिए, जब तक एम्बुलेंस नहीं आ जाती है। यदि आपने किसी हृदयाघात व्यक्ति को 20 मिनट तक सीपीआर दी है, तब अवश्य ही उसका जीवन सुरक्षित रहेगा क्योंकि किसी भी स्थान पर एम्बुलेंस इस समय-सीमा में अवश्य ही पहुँच जाएगी। आपने बताया कि किसी भी व्यक्ति का हृदय एक वर्ष में 35 से 40 करोड़ बार धड़कता है। दिल, फेफड़े व मस्तिष्क इन तीनों अंगों में से किसी एक की भी कार्यप्रणाली प्रभावित होती है, तब तीनों ही अंग अपना काम करना बंद कर देते हैं। हृदयाघात के मरीज के लिए शुरुआत के 05 मिनट अत्यन्त ही महत्वपूर्ण हैं क्योंकि इन 05 मिनट में यदि ऑक्सीजन उसके हृदय व मस्तिष्क में नहीं पहुँचेगी, तब उसकी मृत्यु निश्चित है। इसलिए उसे 05 मिनट के अंदर ऑक्सीजन मिल सके, इस हेतु सीपीआर आवश्यक है। आपने ट्रेनिंग के दौरान बताया कि जब कोई व्यक्ति बेहोश होता है, तब सबसे पहले उसे सीधा लिटाकर, उसका सिर नीचे की ओर करना है, ताकि उसकी सांस नली खुल जाए और उससे पूछना है कि आप कैसे हैं। यदि वह आपकी बात का जवाब दे पा रहा है, तब इसका मतलब है कि उसका रक्त संचार चालू है और उसकी सांस चल रही है, ऐसी अवस्था में उसे प्राथमिक उपचार देकर, स्वस्थ किया जा सकता है। आपने कहा कि आपके शहर की जनसंख्या यदि 25 लाख है, तब उसके 20 फीसदी लोगों को अवश्य ही सीपीआर देने की प्रक्रिया से प्रशिक्षित होना चाहिए। आपने कहा कि यदि आपको हृदयाघात जैसी बीमारी से बचना है, तब आपको गुटखा, धूम्रपान व शराब से बचना चाहिए तथा आपको अपना वजन संतुलित रखना चाहिए।

तत्पश्चात् अपने स्वागत उद्बोधन में अध्यक्ष-डॉ. प्रवीण अग्रवाल ने कहा कि लोगों के दिल की धड़कन के बादशाह, डॉ. जमाल यूसुफ जी का हम यहाँ स्वागत करते हैं और इस अवसर पर हमारे मध्य पधारे, वरिष्ठ हृदय रोग विशेषज्ञ-डॉ. पुखराज जी का भी हम हार्दिक स्वागत



करते हैं। आपने कहा कि डॉ. जमाल यूसुफ जी का ग्वालियर के प्रति इतना लगाव है कि वह दिल्ली में अपने साथियों के पूछने पर कहते हैं कि आपकी राजधानी दिल्ली है और मेरी दिल की राजधानी ग्वालियर है। आपने कहा कि जब भी हम डॉ. साहब को कोई मैसेज करते हैं, तब उसमें लगभग तीन मिनट का समय टाइप करने में लग जाता है, परन्तु डॉ. जमाल साहब का जवाब मात्र एक मिनट में आ जाता है। यह उनकी ग्वालियर वासियों के प्रति समर्पण की भावना है। आपने कहा कि जी. बी. पंत हॉस्पिटल, नई दिल्ली में जब कोई मरीज ग्वालियर शहर का नाम लेता है, तब वहाँ के डॉक्टरों का इलाज करने का तरीका ही बदल जाता है। यह हमारे लिए अत्यन्त गर्व की बात है।

कार्यक्रम का संचालन, मानसेवी सचिव-दीपक अग्रवाल द्वारा किया गया। इस अवसर पर आपने कहा कि यह हमारे लिए अत्यन्त गर्व की बात है कि ग्वालियर के गौरव व देश के सुप्रसिद्ध हृदय रोग विशेषज्ञ-डॉ. जमाल यूसुफ हमारे आग्रह पर यहाँ पधारें हैं और आज वह सीपीआर की ट्रेनिंग हमारे सदस्य महानुभावों को देंगे। आपने कहा कि सीपीआर का प्रशिक्षण प्रत्येक व्यक्ति के लिए महत्वपूर्ण है और वह इसे लेकर अपने जीवन में किसी और का जीवन बचाने में सहायक हो सकता है। अंत में आभार प्रदर्शन, कोषाध्यक्ष-संदीप नारायण अग्रवाल द्वारा व्यक्त किया गया।

सेमिनार में कार्यकारिणी सदस्य व संस्था के सदस्यगण तथा अजंता फार्मा के जिला प्रबंधक-श्री राधे शर्मा व सेल्स ऑफिसर-श्री भानु कुशवाह उपस्थित थे।



## सदस्य उपलब्धियाँ...

## गिरवाई लघु उद्योग कल्याणकारी संघ के निर्वाचन सम्पन्न



Kailash  
Taneja



Nandlal  
Soneja



Devanand  
Tanwani



Susheel  
Bahirani



Rajeev Kumar  
Agicha



Saurabh  
Gupta



Rajesh  
Jain

गिरवाई लघु उद्योग कल्याणकारी संघ के निर्वाचन में निम्नानुसार पदाधिकारी निर्वाचित हुए :-

संरक्षक-श्री कैलाश तनेजा, श्री नन्दलाल सोनेजा, अध्यक्ष-श्री देवानंद तनवानी, उपाध्यक्ष-श्री सुशील बहरानी, सचिव-श्री राजीव अगीचा, कार्यकारिणी सदस्य-श्री सौरभ गुप्ता, श्री राजेश जैन।



## श्री गणेश वस्त्र व्यवसायी संघ, दही मण्डी के निर्वाचन सम्पन्न



Hariom  
Singhal



Ashok Kumar  
Kukreja



Dhanesh Kumar  
Jain

श्री गणेश वस्त्र व्यवसायी संघ के 27 जनवरी, 25 को सम्पन्न निर्वाचन में अध्यक्ष-श्री हरिओम सिंहल, सचिव-श्री अशोक कुकरेजा एवं कोषाध्यक्ष-श्री धनेश जैन, निर्विरोध चुने गए हैं।

पदाधिकारियों ने निर्विरोध निर्वाचित सभी महानुभावों को हार्दिक बधाई एवं शुभकामनाएँ दी हैं।



## प्रतिनिधिमंडल ने प्रमुख सचिव, नगरीय विकास एवं आवास, श्री संजय शुक्ला से की भेंट ग्वालियर के “रियल एस्टेट सेक्टर” एवं “गारबेज शुल्क” विसंगतियों पर हुई विस्तृत चर्चा

http://www.mpcci.in

**अर्थवार्ता**  
मासिक पत्रिका

प्रमुख सचिव, नगरीय विकास एवं आवास-श्री संजय शुक्ला से MPCCI के प्रतिनिधि मंडल ने दिनांक 20 फरवरी को भोपाल में भेंट कर, ग्वालियर के “रियल एस्टेट सेक्टर” से जुड़ी विभिन्न समस्याओं एवं “गारबेज शुल्क” में विसंगतियों से अवगत कराया।

प्रतिनिधिमंडल में मानसेवी सचिव-श्री दीपक अग्रवाल, क्रेडाई के उपाध्यक्ष-श्री सुदर्शन झंवर एवं श्री शैलेश जैन उपस्थित थे। प्रमुख सचिव ने प्रतिनिधि मंडल द्वारा प्रस्तुत सभी आपत्तियों और सुझावों को गंभीरता से सुना और शीघ्र समाधान का आश्वासन दिया।

**उक्त बैठक में प्रमुख रूप से निम्नलिखित मुद्दे उठाए गए :-**

**1. ग्वालियर में प्रीमियम बेस्ड दर में संशोधन की मांग :** प्रतिनिधि मंडल ने “ग्वालियर मास्टर प्लान-2035” के अंतर्गत एफएआर ऑन प्रीमियम दर को वर्तमान 50% से घटाकर 5% करने की मांग की। इंदौर के मास्टर प्लान के अनुरूप, ग्वालियर में आवासीय परियोजनाओं को इस नियम से मुक्त रखने और केवल गैर-आवासीय परियोजनाओं पर 5% प्रीमियम एफएआर लागू करने का सुझाव दिया गया। उल्लेखनीय है कि नियम लागू होने के 21 माह पश्चात भी किसी बिल्डर ने प्रीमियम बेस्ड एफएआर की राशि जमा नहीं की है, जो प्रावधान की अव्यावहारिकता को दर्शाता है।

**2. पुराने मास्टर प्लान के तहत जारी अनुज्ञाओं पर यथावत अनुमति :** “ग्वालियर विकास योजना-2021” के अंतर्गत स्वीकृत अनुज्ञाओं पर नई योजना लागू करते समय नगर-निगम द्वारा प्रीमियम एफएआर जमा कराने की शर्त अनावश्यक है। इससे बिल्डर्स को आर्थिक नुकसान हो रहा है और परियोजनाएँ ठप्प हो रही हैं। प्रतिनिधि मंडल ने आग्रह किया कि वैध अवधि में जारी अनुज्ञाओं पर पूर्व शर्तों के अनुसार ही अनुमति दी जाए।

**3. नियमों में समानता हेतु संशोधन का सुझाव :** मध्यप्रदेश भूमि विकास नियम-2012 के अंतर्गत 60 मीटर या अधिक चौड़ी सड़कों पर लागू 5 से 7 एफएआर के प्रावधान को 30 मीटर चौड़ी सड़कों से ही लागू करने का सुझाव दिया गया। वर्तमान संशोधन केवल इंदौर एवं भोपाल को लाभ पहुंचा रहा है, जबकि प्रदेश के अन्य जिलों को भी इसका लाभ मिलना चाहिए।

**4. ग्वालियर में गैर-आवासीय भवनों पर गारबेज शुल्क में विसंगति :** नगर निगम ग्वालियर द्वारा 1000 वर्गफुट से अधिक क्षेत्र वाले गैर-आवासीय भवनों पर रु. 10,000/- प्रतिवर्ष की दर से ‘गारबेज शुल्क’ वसूला जा रहा है, जबकि संचालनालय नगरीय प्रशासन एवं विकास के आदेशानुसार इस प्रकार का कोई प्रावधान नहीं है। प्रतिनिधि मंडल ने इसे नियमों के अनुरूप तर्कसंगत करने का आग्रह किया।

प्रमुख सचिव-श्री संजय शुक्ला ने प्रतिनिधि मंडल को भरोसा दिलाया कि प्रस्तुत बिंदुओं पर गहन विचार कर शीघ्र उचित कार्रवाई की जाएगी। इस अवसर पर प्रतिनिधि मंडल ने आयुक्त-सह-संचालक, नगर तथा ग्राम निवेश मप्र, श्री श्रीकांत बनोठ एवं आयुक्त-सह-संचालक, नगरीय प्रशासन एवं विकास विभाग मप्र, श्री सीबी चक्रवर्ती से भी मुलाकात कर ग्वालियर में व्याप्त “गारबेज शुल्क” एवं विसंगतियों पर चर्चा की।





## “ग्लोबल इन्वेस्टर्स समिट” में MPCCI का प्रतिनिधि मण्डल हुआ शामिल

माननीय मुख्यमंत्री-डॉ. मोहन यादव,  
माननीय उपमुख्यमंत्री-श्री राजेन्द्र शुक्ल व  
केबिनेट मंत्रियों सहित प्रमुख सचिवों व बड़े निवेशकों से  
गवालियर में निवेश पर की चर्चा

http://www.mpcci.in

# अर्थवार्ता

मासिक पत्रिका



माननीय प्रधानमंत्री-श्री नरेन्द्र मोदी जी की गरिमामयी उपस्थिति में दिनांक 24 फरवरी को प्रदेश की राजधानी, भोपाल में प्रारम्भ हुई “ग्लोबल इन्वेस्टर्स समिट” में अध्यक्ष-डॉ. प्रवीण अग्रवाल के नेतृत्व में चेम्बर के एक प्रतिनिधि मण्डल शामिल हुआ। इस अवसर पर यशस्वी प्रधानमंत्री-माननीय श्री मोदी जी ने मध्यप्रदेश को अजब-गजब और सजग प्रदेश बताया और प्रदेश की जमकर प्रशंसा की।

प्रतिनिधि मण्डल में उपाध्यक्ष-डॉ. राकेश अग्रवाल, कार्यकारिणी सदस्य-सर्वश्री आशुतोष अग्रवाल, रामकुमार चौपड़ा, आशीष अग्रवाल सहित सदस्य-सर्वश्री जय गुप्ता, प्रभात चौपड़ा व सुदर्शन झंवर शामिल हुए।

उपरोक्त समिट में शामिल होने के पश्चात् चेम्बर ऑफ कॉमर्स का प्रतिनिधि मण्डल प्रदेश के लोकप्रिय मुख्यमंत्री-माननीय डॉ. मोहन यादव, उपमुख्यमंत्री-माननीय श्री राजेन्द्र शुक्ल, नगरीय विकास एवं आवास मंत्री-माननीय श्री कैलाश विजयवर्गीय, ऊर्जा मंत्री-माननीय श्री प्रद्युम्न सिंह तोमर सहित प्रमुख सचिव, नगरीय प्रशासन-श्री संजय शुक्ला जी व श्री भरत यादव जी से भी भेंट की। इस अवसर पर अध्यक्ष-डॉ. प्रवीण अग्रवाल ने सभी से म. प्र. चेम्बर ऑफ कॉमर्स एण्ड इण्डस्ट्री, गवालियर में पधारने का आग्रह किया, ताकि गवालियर अंचल में नवीन निवेश पर चर्चा की जा सके। साथ ही, समिट में शामिल हुए बड़े निवेशकों से भी चर्चा की और उन्हें गवालियर आमंत्रित किया।

डॉ. प्रवीण अग्रवाल ने बताया है कि आज भोपाल में आयोजित “ग्लोबल इन्वेस्टर्स समिट” में चेम्बर के प्रतिनिधि मण्डल द्वारा की गई बातचीत के आधार पर यह विश्वास किया जा सकता है कि गवालियर के लिहाज से यह जीआईएस काफी सफल होगी और गवालियर में बड़ा निवेश शीघ्रताशीघ्र आएगा, ऐसी आशा है।



# FICCI Event

पोस्ट बजट कॉन्फ्रेंस-2025 में  
सीए शकुंत सोमानी ने लिया भाग

<http://www.mpcci.in>

अर्थवार्ता  
मासिक पत्रिका



फिक्की द्वारा दिनांक 3 फरवरी, 25 को 'फेडरेशन हाउस', नई दिल्ली में आयोजित आम बजट-2025-26 पर एक "इंटरएक्टिव सत्र" में संस्था के सदस्य-सीए शकुंत सोमानी ने भाग लिया। इस अवसर पर प्रमुख वक्ता के रूप में केन्द्रीय वित्त सचिव, भारत सरकार-श्री तुहिन कांता पाण्डे, अध्यक्ष, केन्द्रीय प्रत्यक्ष कर बोर्ड-श्री रवि अग्रवाल एवं अध्यक्ष-केन्द्रीय अप्रत्यक्ष कर एवं सीमा शुल्क बोर्ड-श्री संजय कुमार अग्रवाल उपस्थित थे। कॉन्फ्रेंस में प्रमुख वक्ताओं द्वारा आगामी वर्ष की वित्तीय रूपरेखा पर अपने विचार साझा किये गये। चर्चा का मुख्य विषय "करदाताओं पर विश्वास" रहा, जिसमें पारदर्शिता और विकास-उन्मुख नीतियों पर जोर दिया गया। चेम्बर ऑफ कॉमर्स उद्योग और नीति के बीच संवाद को मजबूत करने के लिए प्रतिबद्ध है, जिससे आर्थिक विकास को प्रोत्साहन मिले।

## फिक्की रियल एस्टेट समिट-2025 में श्री सचिन जैन हुए शामिल



फिक्की रियल एस्टेट समिट के 18वें संस्करण का आयोजन दिनांक 11 फरवरी, 25 को 'फे डरेशन हाउस', नई दिल्ली में किया गया। इस आयोजन में संस्था के सदस्य-श्री सचिन जैन एवं श्री यशवर्धन जैन शामिल हुए। इस समिट में देश के शीर्ष रियल एस्टेट लीडर्स ने "भविष्य के निर्माण, नवाचार और स्थिरता" विषय पर अपने विचार साझा किए। सदस्यद्वय ने इस मंच के माध्यम से नवीनतम विकास, अवसरों और रियल एस्टेट सेक्टर की उभरती संभावनाओं पर महत्वपूर्ण जानकारी प्राप्त की।



## कार्यकारिणी समिति की बैठक

http://www.mpcci.in

# अर्थवार्ता

मासिक पत्रिका

दिनांक 15 फरवरी, 25 को आयोजित कार्यकारिणी समिति की बैठक में लिए गए महत्वपूर्ण निर्णय :-

\* नवीन सदस्यता हेतु प्राप्त आवेदन-पत्रों पर विचार कर, निम्नलिखित फर्मों को सदस्यता प्रदान की गई :-

1. मेसर्स ए. एस. इन्टरप्राइजेज, लोहिया बाजार, लश्कर.
2. मेसर्स लक्ष्मी आयरन स्टोर, ए-28, बसंत विहार, ग्वालियर.
3. मेसर्स आशी ट्रेडर्स, चौधरी कटरा, नया बाजार, लश्कर.
4. मेसर्स रतनलाल सराफ ज्वेलर्स (दतिया वाले) प्रा. लि., सराफा बाजार, लश्कर, ग्वालियर.
5. मेसर्स बालाजी इन्टरप्राइजेज, बालाबाई का बाजार, लश्कर.
6. मेसर्स गहना ज्वेलर्स, मिलेनियम टॉवर, सिटी सेंटर, ग्वालियर.
7. मेसर्स शंकर कुल्फी, ए-16, न्यू गायत्री नगर, तानसेन रोड, ग्वालियर
8. मेसर्स सरोज फ्यूल शॉपी, विक्री फेक्ट्री तिराहा, झाँसी रोड
9. मेसर्स श्रीराम आयुर्वेद, एच-121/2, आदित्यपुरम, ग्वा.
10. मेसर्स गुप्ता इलेक्ट्रोनिक्स, सुभाषगंज, डबरा.
11. मेसर्स वैष्णव सर्विसेज, डी-8, द एड्रेस कॉलोनी, न्यू सिटी सेंटर, ग्वालियर
12. मेसर्स अर्पित ट्रेडर्स, पारखजी का बाड़ा, दौलतगंज, लश्कर.
13. मेसर्स हिन्दुस्तान केन मैन्युफैक्चरिंग कं., ए-1, अशोक विहार कॉलोनी, तानसेन रोड, ग्वालियर
14. मेसर्स वेग ब्रदर्स, ए-1, अशोक विहार कॉलोनी, तानसेन रोड, ग्वालियर

## कार्यकारिणी समिति की बैठक

दिनांक 28 फरवरी, 25 को आयोजित कार्यकारिणी समिति की बैठक में लिए गए महत्वपूर्ण निर्णय :-

\* नवीन सदस्यता हेतु प्राप्त आवेदन-पत्रों पर विचार कर, निम्नलिखित फर्मों को सदस्यता प्रदान की गई :-

1. मेसर्स शिवशक्ति स्टील इण्डस्ट्रीज, लोहिया बाजार, लश्कर.
2. मेसर्स स्टाईल एण्ड स्ट्रक्चरल कन्सल्टेंट्स, शिन्दे की गोठ
3. मेसर्स यूनियन सेल्स, पंचवटी वस्त्र नगर, रोशनीघर रोड
4. मेसर्स अचलेश्वर गन हाउस, जामदारखाना, दर्जीओली
5. मेसर्स रत्न कमल, नया सराफा, दानाओली, लश्कर, ग्वालियर
6. मेसर्स नीतिका सेल्स कारपोरेशन, लक्ष्मीगंज, लश्कर
7. मेसर्स बसंत इलेक्ट्रोनिक्स, संजय कॉम्प्लेक्स, जयेन्द्रगंज
8. मेसर्स सिटी टायर सर्विसेज, मेन रोड ट्रांसपोर्ट नगर, ग्वालियर
9. मेसर्स वैष्णवी इन्टरप्राइजेज, लकड़खाना रोड, ग्वालियर.
10. मेसर्स नवनीत ज्वेलर्स, सराफा बाजार, लश्कर, ग्वालियर
11. मेसर्स राज ट्रेडिंग कं., तानसेन रोड, हजीरा, ग्वालियर.
12. मेसर्स जय माँ लक्ष्मी ट्रेडिंग कं., गनपति बिहार, हजीरा.
13. मेसर्स नव ट्रेडिंग कं., सदर बाजार, इटाली गेट, गोहद.
14. मेसर्स पीएसए इन्फ्रास्ट्रक्चर कारपोरेशन, मैनावली गली
15. मेसर्स महावीर प्रिन्टर्स, तेली की बजरिया, नया बाजार.

15. मेसर्स बी. आर. ऑयल इण्डस्ट्रीज प्रा. लि., 33-बी, औद्योगिक क्षेत्र बानमौर, जिला-मुरैना.
16. मेसर्स बी. आर. एग्रो प्रोडक्ट्स प्रा. लि., आर-22-25, आर-14-15, औद्योगिक क्षेत्र बानमौर, जिला-मुरैना.
17. मेसर्स गुडविल ट्रेड लिंक, रावत मार्केट, लोहिया बाजार, लश्कर, ग्वालियर
18. मेसर्स मनसा टेकलिक, ई-3, चेतकपुरी, ग्वालियर
19. मेसर्स मनसा मैटनेट्स प्रा. लि., ई-3, चेतकपुरी, ग्वालियर
20. मेसर्स नवग्रह बिल्डकॉन, होटल सूर्या, जयेन्द्रगंज, लश्कर.
21. मेसर्स रिशभ गारमेंट्स, बालाबाई का बाजार, लश्कर.
22. मेसर्स के. पी. एण्ड संस, साईनाथ मार्केट, टोपी बाजार, लश्कर, ग्वालियर.
23. मेसर्स बंसल मेटल एण्ड एलॉय इण्डस्ट्रीज, पी-13, गालव नगर, 24 बीघा कॉलोनी, बहोड़ापुर, ग्वालियर.
24. मेसर्स के. आर. टू वेन्चर, ए-29, आनन्द नगर, ग्वालियर
25. मेसर्स बॉम्बे हार्डवेयर स्टोर, 46, रतन कॉलोनी, जीवाजीगंज, लश्कर, ग्वालियर.

\* 'संविधान संशोधन उपसमिति' से प्राप्त अनुशंसाओं पर विचार कर, 'संविधान' में संशोधन किए जाने का निर्णय लिया गया।

16. मेसर्स विहान ट्रेडर्स, लोहिया बाजार, लश्कर, ग्वालियर.
17. मेसर्स अम्बा शक्ति उद्योग लि., औद्योगिक क्षेत्र बानमौर.
18. मेसर्स रिलायबल कन्सल्टेंट्स, नई सड़क, लश्कर, ग्वालियर
19. मेसर्स विनायक कलेक्शन, सदर बाजार, मुरार, ग्वालियर.
20. मेसर्स गंगा शर्ट, प्रथम तल, दर्जीओली, लश्कर, ग्वालियर
21. मेसर्स श्रीराम इन्टरप्राइजेज, दर्जीओली, लश्कर, ग्वालियर.
22. मेसर्स श्री संगम गारमेंट्स, दर्जीओली, लश्कर, ग्वालियर.
23. मेसर्स खण्डेलवाल किराना स्टोर, जनकगंज, लश्कर.
24. मेसर्स कृष्णा पेपर डिस्ट्रीब्यूटर्स, नया बाजार, लश्कर.
25. मेसर्स शास्वत एण्ड कं., जवाहर मार्ग, सियागंज, इन्दौर.

\* मेसर्स मूलचन्द विमल कुमार जैन समूह क्र.-9 (तेल, तिलहन एवं वेजीटेबल व्यवसाय) से समूह क्र.-5 (खाद्यान्न व्यवसाय) में तथा मेसर्स लक्ष्मी ट्रेडर्स समूह क्र.-6 (थोक किराना व्यवसाय) से समूह क्र.-9 (तेल-तिलहन वेजीटेबल व्यवसाय) में समूह परिवर्तन हेतु प्राप्त आवेदन-पत्रों पर विचार कर, तदनुसार परिवर्तन करने का निर्णय लिया गया।

\* मेसर्स अग्रवाल मेडीकल एजेन्सीज से प्राप्त 'त्याग-पत्र' को स्वीकृति प्रदान की गई।



# खोली

## की हार्दिक शुभकामनाएं...

**डॉ. प्रवीण अग्रवाल**  
अध्यक्ष

**हेमन्त गुप्ता**  
संयुक्त अध्यक्ष

**दीपक अग्रवाल**  
मानसेवी सचिव

**डॉ. राकेश अग्रवाल**  
उपाध्यक्ष

**संदीप नारायण अग्रवाल**  
कोषाध्यक्ष

**पवन कुमार अग्रवाल**  
मानसेवी संयुक्त सचिव

**कार्यकारिणी सदस्यगण :** अशोक विजयवर्गीय, राहुल अग्रवाल, अमित अग्रवाल, श्रीमती अलका श्रीवास्तव, अभिषेक चतुर्वेदी, रोशन गाबरा, धर्मेंश गुप्ता, विवेक हरलालका, प्रीतम सिंह बघेल, अंकुर अग्रवाल, मनोज सरावगी, धर्मेन्द्र जैन, किशोर कुमार कुकरेजा, घनश्यामदास नागवानी (मधु), मोहन माहेश्वरी, द्वारकादास गुप्ता, रवि कुमार गर्ग, कल्याणचंद गुप्ता, संजय अग्रवाल, राजेन्द्र कुमार गुप्ता, अनुराग गर्ग, विपुल अग्रवाल, दीपक श्रीचन्द्र जैस्वानी, मुकेश गोयल, अजय गोयल, राकेश कुमार गुप्ता, गोकुल बंसल, जितेन्द्र बंसल, जगदीश खेमानी, महेन्द्र कुमार साहू, राजेन्द्र सिंघल, लोकेश अग्रवाल, कन्हैयालाल अग्रवाल, दीपक जैन, रवि जैन, दीपेश अग्रवाल, लक्ष्मीनारायण गर्ग (रोबिन), अजीत जैन, पारस जैन (मुरार), अभिषेक गोयल, अनिल कुमार आनन्द, पारस जैन, विवेक बंसल, आशीष अग्रवाल, सुनील गोयल (कोठी वाले), के. के. महेश्वरी, दीपक अग्रवाल, राधामोहन गुप्ता, विकास अग्रवाल, आलोक आहूजा, मनोज कुमार सांघी, ओमप्रकाश पुष्प, मनोहरलाल अरोरा, प्रशांत सिंघल, भरत कुमार बंसल, विपुल गुप्ता, जगदीशप्रसाद निगोतिया, अमित सेठी, रवि अग्रवाल, विनोद कुमार बिजपुरिया, सुभाष गुप्ता, रवि मंगल, मनोज भाटिया, श्याम कुमार गुप्ता, निर्मल कुमार जैन, वैभव सिंहल, शुभम मंगल, श्रीमती अंजलि गुप्ता, डॉ. विनोद जैन, नवीन अग्रवाल, रीतेश अग्रवाल, अवध सिंह धाकरे, गिर्राज सिंघल, प्रतीक जैन, बसंत शर्मा, संजीव अग्रवाल (कुक्कू), आशीष जैन, रामकुमार गोयल, रवि मित्तल, पवन अग्रवाल, आशीष अग्रवाल, अरुण गुप्ता, शिवरतन सिधवानी, विश्वास जेस्वानी, सुरेश बंसल, अमित अग्रवाल, मनोज जैन, दीपक पमनानी, आशुतोष मिश्रा, संजय अग्रवाल, अनिल दुबे, दीपक गुप्ता, राकेश लहारिया, अशोक शर्मा (प्रेमी), कैलाश जौलिया, राजकुमार अग्रवाल, हिमांशु अमरपुरी, पवन गर्ग, आलोक जैन, संजय गुप्ता, आशुतोष लहारिया, अखिलेश गोयल, रवि गुप्ता, अशोक कुमार अग्रवाल, राजेश बंसल, संदीप जैन, मयंक गर्ग, मनीष सिंघल, नरेन्द्र मंगल (लाला), पंकज अरोरा, मयंक अरोरा, दिनेश कुमार अग्रवाल, पुरषोत्तम गुप्ता, सतीश गर्ग, राकेश अग्रवाल, एम. के. सांघी, संजय गोयल, प्रवीण अग्रवाल, बृजेश गुप्ता, अनूप साहू, गौरव गर्ग, प्रदीप कुमार अग्रवाल, कमलेश कुमार जैन, चन्द्रकांत अग्रवाल, दिलीप अग्रवाल, विजय कुमार गोयल, पंकज सिंहल, ब्रजेश गोयल, प्रशान्त गंगवाल, राजकुमार गर्ग, आर. पी. अग्रवाल, राजेन्द्र अग्रवाल, संजयनारायण अग्रवाल, अमर सिंह ग्रोवर, अंकित अग्रवाल, राकेश झा, ललित गुप्ता, सुनील अग्रवाल, सौरभ गुप्ता, राजेश माखीजा, अनिल अग्रवाल, राहुल जैन, नंदकिशोर गोयल, विपिन गुप्ता, कृष्ण कुमार मित्तल, संजीव गुप्ता, ओमप्रकाश कुकरेजा, रामकुमार चौपड़ा, रामनिवास अग्रवाल, आशुतोष अग्रवाल, जितेन्द्र जाजू, श्रीमती साधना जैन, सुशांत सिंघल, कृष्ण बिहारी गोयल, हरिहरशरण गर्ग, अमृत माहेश्वरी, प्रतीक गुप्ता, ग्वालदास अग्रवाल, सुनील सिंहल सराफ, कु. रुचिका अग्रवाल, सुजीत कुमार अग्रवाल, गिरिराज सिंघल।

**प्रेषक :** स्वामी म. प्र. चेम्बर ऑफ कॉमर्स एण्ड इण्डस्ट्री के लिए प्रकाशक, दीपक अग्रवाल द्वारा ग्राफिक्स वर्ल्ड, ग्वालियर से डिजाइन तथा 'चेम्बर भवन', एस.डी.एम. मार्ग, ग्वालियर से प्रकाशित. संपादक-दीपक अग्रवाल, दूरभाष-2371691,2632916,2382917